
संस्कृत-साहित्य-सरिता 


विद्याळ महासागराला असंख्य नद्या येऊन मिळत 
असतात, अशा अगणित नद्यांनींच अमयाद सागर बन- 
ठेला असतो. संस्‌.त साहित्याचा महासागरह्ि असाच 
अनेक सरितांनीं समृद्ध झालेला आहे, 'संत्कृत-साहित्य- 
सरिता? असें नांव दिलेल्या या वाट्मयमाठेतून आपली 
आदिभाषा जी संस्कृत तिच्यांतील उत्तम उत्तम वाड्मयाचा 
कथारूपानें थोडक्यांत पारिचय करून देण्याचें आम्ही 
योजिळें भाहे. संस्कृत वाचणारे थोडे आणि समजणारे 
तर त्याहून कमी, तेव्हां आजच्या सर्वसामान्य माणसाला, 
लिहिता-वाचता येऊं ळागलेल्या नवशिक्षितालाहि या 
संस्कृत-वाणीचा आस्वाद कसा घेतां येणार परंतु 
त्यांना तो मिळणें तर आवश्यक आहे; कारण संस्कृत 
भाषेंतीळ वाड्मय हा आपला फार थोर वारसा आहे, 
तो गमावणें म्हणजे सर्वस्वच गमावून बसणे, यासाठीच 
संस्कृत भाषेंतील थोर, प्रसिद्ध अश्या वाडूमयकृतींचें, 
नाटकांचें आणि काव्यांचे, कथासार आम्ही वाचकांपुढे 
सादर करीत आहोंत. 


आम्ही असें समजतो कीं, देवभाषेतील या वाड्मयीन 
कलाकृतींचा पारेचय करून देण्याची आमची ही योजना 
एक चांगळी योजना आहे-एक सत्संकल्प आहे, आणि 
असे सत्संकल्प उत्तम रीतीनें तडीला नेण्याचें काम 
जनताजनादेनारचेंच आहे. तें तसें घडो, हवीच इच्छा, 


"--.मकाशक 


.- षरिचय 

भासाच्या नाटकांतील सर्वांत प्रसिद्ध व सर्वांत उत्तम 
' असे जें “स्वभवासवदः्ता? नाटक त्याच्या पूर्वीचे कथानक 
“प्रतिक्षायीगंधरायण? नाटकांत आहे. चारच अंकाची 
ही लह्वानशी नाटिका वत्सराज उदयनाच्या चरित्रांतील 
एका ऐतिहासिक प्रसंगावर आधारळेळी आहे असें 
म्हणतात. “स्वप्नवासवदत्ता'प्रमाणे यांतह्दि अमाव्य यौगंध- 
रायणाची पराकाष्ठेची स्वामिनिष्ठा आणि पाताळयंत्री 
बुद्धिमत्ता दृष्टोत्पत्तीला येते. सवे नाठिकेंत सुरुवाती- 
पासून शेवटपर्यंत योगंधरायणाचीच भूमिका प्रमुखपणे 
डोळ्यासमोर येत असल्याने नाटिकेरचें नांव अगदी 
यथाथे वाटतें, योगंधरायणाची स्वभावरेखाहि तशीच 
ठसठशीत रंगविली गेटेली आहवे. मात्र प्रारर्मींच्या दोन 
अंकांत नाटकाची जी पकड राहाते ती पुढीळ दोन 
अंकांत उरत नाहीं. 


सोपी भाषा, सुटसुटीत वाक्यें व सुबोध शोली हे 
भासाचे गुण याहि नाटकांत आहेत, तत्कालिन लोक- 
स्थितीचे प्रतिबिंब या नाटकांत चांगल्या रीतीनें पाहा- 
वयास सांपडते नाट्यप्रयोगाच्या दृष्टीने भासाचीं सवच 
नाटके उत्कृष्ट असल्याचें एका पाश्चिमात्य पोडितानें 
म्हटलें आहे त्याचें प्रत्यंतर याहि नाटकावरून 

येण्यासारखे आहे: 
-ऱ>लेखक 


प्रति ८६ 
ज्ञायौगंधराथण 
वत्सदेशचा राजा उदयन तलवार चालवण्यांत जितका 

पटाईत होता तितकाच तो वीणा वाजविण्यांतहि निपुण 
होता. प्रख्यात भरतवंशांत उदयनाचा जन्म झाला होता 
त्या वंशांत अनेक राजषि होऊन गेले होते. उदयनाचे 
पुवेज पराक्रमी होते तसेच विद्याकलांनींहि संपन्न होते 
विशेषतः वडिलाजित गांधर्वविदयेचा अभिमान उदयनाला 
फार होता. या विद्येबरोबरच चालत आलेली “ घोषवती ! 
नांवाची वीणा हीहि कौशाम्बीच्या राजघराण्याची एक 
अभिमानाची वस्तु होती. 


परंतु कांहीं झालें तरी अती तेथें माती ! उंदयन या 
गायन-वादनाच्या छंदांत इतका रमून जाऊं लागला कीं, 
त्याला राज्यकारभाराचाहि विसर पडूं लागला. त्यांतच 
त्याला शिकारीची चटक लागली. “ घोंषवती ! वीणा हातीं 
: घ्यावी आणि खुशाल दाट जंगलांत जाऊन ती वाजवीत: 
बसावें आणि तिच्या नादानें रानटी हत्तींना भलळवन आणावें 
असा त्याचा उद्योग सुरू झाला. त्याच्या शत्रंनीं त्याच्या 
या दोषाचा फायदा घेण्याचें ठरविलें 

वत्स व अवंती या देशांच्या सीमा एकमेकींना लागून 
होत्या. अवंतीराज प्रद्योत हा त्याच्या प्रतापामुळें ' चण्ड- 
महासेन ' म्हणून ओळखला जात असे. परंतु वत्सराज 
उदयनाला प्रद्योताच्या या ' महासेन ' पदवीची कधींच 
मातब्बरी वाटली नाहीं. त्याकाळीं मगध, काशी, वंग, 
सौराष्ट्र, मिथिळा इत्यादि अनेक लहानमोठीं राज्यें अवंती- 
च्या आजूबाजूला पसरलेलीं होतीं. त्यांपैकीं कोणाहि राजाला 
अवंतीराज महासेनाचा धाक वाटत असे. त्याच्याशीं सख्य 
राखण्याकरितां ते उत्सुक असत. परंतु वत्सराज उदयनाला 
मात्र यांपैकीं कज्नाची हि पर्वा नव्हती. तो स्वत:च्या भरत- 
कुलाबद्दळ अभिमान बाळगी. कोणापुढें मान लववावयाची 
नाहीं अश्या ताठ्यानें राही. त्याचा मंत्री योगंधरायण हा 
राजनीतींत अत्यंत हुषार होता आणि सेनापति रुमण्वान 
महापराक्रमी होता. तसेच ते दोघेहि कमालीचे स्वामितिष्ठ 
होते. त्यामुळें यौगंधरायण अमात्यपदावर असतांना उदय- 
नाचें कांहींहि वांकडें करणें अशक्‍य आहे अशी चण्डमहा- . 
सेनाचीहि खात्री होती. तथापि वत्सराज कधीं तरी 
आपल्या तावडींत सांपडावा यासाठीं तो वाट पाहात होता. 
लवकरच त्याचा मुख्य मंत्री शालंकायन यानें त्याला तशी 
संधी आणून दिली. 


(७) 


वत्सराजाचा महामंत्री योगंधरायण अतिशय गडबडींत 
होता. त्याला अश्ली कुणकुण लागली होती कीं, प्रद्योताने 
वत्सराजाला जाळ्यांत पकडण्यासाठी एक डाव टाकला 
आहे. रानहत्तींमध्यें सहज ओळखतां येणार नाहीं असा 
निळ्या रंगाचा एक कृत्रिम हत्ती तयार करून त्यानें 
नांगवनामध्यें ठेवला आहे आणि त्याला भुलवून पकडण्या- 
साठीं वत्सराज स्वत्त:ः तेथें येईल तेव्हां त्यालाच पकडून 
पळवून नेण्याचें कारस्थान रचलें गेळेलें आहे, असें योगंध- 
रायणाच्या कानापर्यंत आलेलें होतें. अर्थातच तो स्वामिनिष्ठ 
व दक्ष मंत्री राजाच्या रक्षणासाठीं तांतडीनें उद्यो- 
गाला लागला. 


यौगंधरायणाचा सालक नांवाचा एक स्वामिभक्त नोकर 
होता. तो शरीरानेंहि चांगला दांडगट होता. म्हणून 
योगंधरायणानें त्याला एक पत्र व रक्षक-सूत्र बरोबर देऊन 
तांतडीनें वत्सराजाकडे पाठविण्याचें ठरविलें. त्याप्रमाणें 
सालक सज्ज होऊन समोर येऊन उभा राहिला. यौगंध- 
रायणानें अंतःपुराची द्वाररक्षिका विजया हिला पत्र व 
रक्षक-सूत्र लवकर घेऊन येण्याबद्दल सांगितलें. ही गडबड 
चाललेली आहे इतक्यांत उदयन राजापाशीं नेहमीं असणारा 
त्याचा हुजर्‍या हंसक योगंधरायणाच्या भेटीला आला 
असल्याचें समजलें. तो एकटाच परतलेला पाहून अमात्य 
मनांत चरकलाच. त्यांत हंसकानें जेव्हां येऊन सांगितलें 


व, 


कीं महाराज नागवनांत पूर्वीच निघून गेले, तेव्हां तर तो 
हतबुद्धव होऊन गेला. अखेर त्याला समजलें कों महाराज 
पकडले गेले. 


हंसंक बराच लांबून आला होता, तेव्हां त्याला थोडी 
विश्रांति देऊन अमात्यानें हे सर्व कसें घडलें त्याची 
हकीकत त्याला विचारली. हृंसक शेवटपर्यंत उदयना- 
बरोबरच असल्यामुळें त्यानें ती इत्थंभूत सांगितली हि. 


. हृंसक सांगूं लागला : नर्मदेच्या पेलतीरावरील वेणुवनांत 
आल्यावर उदयन तेथें थोडा वेळ थांबला आणि लगेच पुढे 
नागवनांत निघून गेला. हत्तीच्या शिकारीसाठीं तो अतिशय 
उत्सुक झाला होता. यामुळें त्यानें आपल्याबरोबर फक्त 
शिकारीपुरेसे थोडेसेच शिपाई घेतले होते. त्यांच्यासह तो 
पुढें चालला असतांना मदगंधीर परवेताच्या अलीकडेच . 
त्याला एक हत्तींचा कळप आढळला. त्या कळपांतील 
हत्तींची अंगे चिखलानें माखलेलीं असल्यामुळें तीं अर्धवट 
दगडाचींच असल्यासारखीं वाटत होतीं. इतक्यांत पायदळां- 
तील एक शिपाई महाराजांसमोर येऊन उभा राहिला. 


परंतु यावेळीं हंसकाला मध्येंच थांबवून यौगंधरायणानें 
म्हटलें, “ त्यानें असें सांगितलें ना कीं, येथून कोसाच्या 
अंतरावर मल्लिकावेली व सालाचीं झाडें यांच्या गर्दीत ' 


(९) 
झांकून गेलेला एक हत्ती मीं बघितला. त्याचे केवळ दांत 
व नखें सोडून सगळें शरीर निळेंभोर आहे. ” 


अमात्यांना हे इतक्या दूर असून. कसें समजलें म्हणून 
हंसक आश्रयेच करीत राहिला. परंतु त्याहिपेक्षां त्याला 
नवल वाटलें तें अमात्य इतके जागरूक असतांना शेवटीं 
जें व्हायचें तें झालेंच म्हणून. तेव्हां अमात्यांनीं त्याचें 
समाधान करीत म्हटलें, “ बाबारे, जागरूकतेपेक्षांहि 
भवितव्यता अधिक बलवान आहे ! ” 


त्यानंतर हंसक पुन्हां उदयन महाराजांवरील अनर्थाची 
हकीकत पुढें सांगू लागला : पायदळ शिपायाची ती माहिती 
ऐकून महाराजांना मोठा हर्षे झाला. त्यांनीं त्याछा शंभर 
सुवर्णमुद्रा बक्षिशी म्हणून दिल्या. ते म्हणाले, ' नीलकुव- 
लयतनु या नांवाचा चक्रवर्ती हत्ती असल्याचें मीं हस्ति- 
शिक्षेंत वाचलें आहे. ' त्या चक्रवर्ती हत्तीला आपल्या 
वीणावादनाच्या साहाय्यानें पकडण्याचा त्यांचा निश्‍चयच 
झाला.अमात्य.रुमण्वान त्यावेळीं त्यांच्यापाशींच होते.त्यांनी 
त्यांना नानाप्रकारे सांगून पाहिलें, परंतु महाराजांचा 
निश्‍चय बदलला नाहीं. रुमण्वानानें सांगितलें कीं तो 
प्रदेश असुरक्षित आहे, कोणत्या वेळीं कसलें संकट येऊन 
उभें राहील याचा नेम नाहीं. तरी महाराजांनीं त्यांच्या 
सांगण्याकडे लक्ष दिलें नाहीं. उलट स्वत:च्या प्राणाची 


(१०) 


शपथ घालून त्यांना परत फिरावयास लाविलें आणि 
बरोबर फक्त निवडक वीस लोक घेऊन ते जाण्यास तयार 
झाले. आपल्या हत्तीवरून उतरून ते पाटल नांवाच्या 
घोड्यावर स्वार झाले आणि सुर्य डोक्यावर येण्याच्या- 
पूर्वीच त्यांनीं नागवनाकडे प्रयाण केलें. 


जलदीनें पुढें गेल्यानंतर सालवृक्षांच्या छायेंत त्या नील 
हत्तीचे पांढरे दांत चमकतांना दिसूं लागले. आणि सुमारें 
शंभर गजांवरून तर तो दिव्य हत्तीहि स्पष्ट नजरेला पडला. 


तेथें जाऊन पोहोंचतांच महाराजांनीं घोड्यावरून 
उतरून देवतांना नमस्कार केला आणि “ घोषवती * वीणा 


. हातांत घेतली. इतक्यांत आमच्या पाठीमागच्या बाजूने 


एक प्रचंड सिह येतांना दिसला म्हणून त्याच्या निवारणा- 


साठीं आम्ही सवेजण तिकडे वळलों. तोंच तो निळ्या 


रंगाचा हत्ती आमच्यापाशीं येऊन थडकला. पाहातों तों 
तो एक कुत्रिम हत्ती होता आणि हां हां म्हणतां त्याच्या 
पोटांतून अनेक योद्धे बाहेर पड्‌ं लागले. है सारें अवंती राज 
प्रथयोताचें कपट आहे है महाराजांनीं तेव्हांच ताडलें व ते 
बरोबरच्या शिपायांना सूचना देऊन स्वतः: पुन्हां स्वार 
होऊन शत्रुसेन्यावर वेगानें चाळून गेलें. परंतु शत्रूची 
संख्या फार मोठी असल्यामुळें अखेर महाराज लढतां 
लढतां थकून गेले. त्यांचा सुंदर घोडा पाटलहि जखमी 


(११) 


होऊन पडला आणि महाराजहि थोड्याच वेळांत 
बेशुद्ध झाले. 


लगेच शत्रूच्या लोकांनीं महाराजांना एखाद्या सामान्य 
माणसाप्रमाणे रानवेलींनीं करकचून बांधून टाकलें. इतकेच 
काय पण महाराज शुद्धीवर आल्यावर त्यांच्या हातून 
केवळ दैवानेंच जिवंत राहिलेले योद्धे त्यांना ठार माराव- 
यास उद्युक्त झाले. परंतु प्रद्योताचा अमात्य शालंकायन 
यानें त्यांच्या कचाट्यांतून महाराजांना सोडविले आणि ते 
घोड्यावरून नेण्याच्या स्थितींत नसल्याकारणानें मेण्यांतून 
.तो त्यांना आपल्याबरोबर घेऊन गेला. 


हंसक पुढें म्हणाला कीं, मी शेवटपर्यंत त्यांच्याबरोबरच 
होतों. उज्जयिनीला त्यांच्याबरोबर जावें असे माझ्या 
मनांत होतें. परंतु शालंकायनानें मला मुहाम हें वर्तमान 
कळविण्यासाठीं इकडे पाठवून दिलें. महाराजांनींहि निघ- 
तांना मला निरोप सांगितला कों, “ यौगंधरायणाला भेट. 


यौगंधरायण आणि रुमण्वान हे दोघे सचीवपदावर 
असतांना वत्सराज उदयन कपटानें पकडला जावा यांत 
स॑चीवांच्या कीर्तीला काळिमा लागला आणि त्यांचें बळ 
कुचकामी ठरलें हें उघडच होतें. अर्थातच ही गोष्ट 
योगंधरायणाच्या मनाला फार लागली. त्यांत उदयन 


"८१-९४ 

(१५) 


महाराजांनीं _त्याला . स्वतःला ' त्‌ भेट ' म्हणून निरोप 
पाठविला हें तर त्याला विशेष जाणवले. इतर कोणा 
अमात्यांचें नांव न घेतां मुद्दाम योगंधरायणाचेंच नांव 
उळ्यनानें घेतलें होतें. . आपल्याला राजावरील अरिष्ट 
टाळतां आलें नाहीं, त्याच्या उपकाराचें उतराई होतां 
आलें नाहीं, खाल्ल्या अन्नाला आपण जागं शकलों नाहीं ' 


'असा तो स्वतःला बोल लावूं लागला; आणि ज्या अर्थी 


अशा स्थितींतहि महाराजांनीं आपलेंच नांव घेऊन आप- 
ल्याला भेटण्याविषयीं आज्ञा केली आहे त्या अर्थी काय 
वाटल तें करून त्यांची भेट घेणें हें आपलें कतव्यच आहे 
असें यौगंधरायणानें ठरविलें. लगेच त्यानें तशी प्रतिज्ञाहि 


- करून टाकली. 


“ शत्रु-राजधानींत, कारागृहांत, अरण्यांत कोठेंहि, मी 
महाराजांची गांठ घेईन. मग त्यासाठीं मला स्वतःच्या 
प्राणांचे मोल द्यावें लागलें तरी हरकत नाहीं. आणि 
प्रदयोताला जरी कितीहि वाटत असलें कीं आपण उदयनाला 
पकडलें म्हणजे आपण जिकली तरी त्याच्याहि हातावर 
तुरी देऊन मी महाराजांची भेट घेतल्याशिवाय कदापि 
राहाणार नाहीं.” 


ही प्रतिज्ञा योगंधरायणाची होती; कोणा सामान्य 
माणसा'ची नव्हती. संकटांचाहि जो विषाद मानीत नाहीं, 


(१२) 


अडचणींच्या परिस्थितींतहि जो हात जोडून स्वस्थ बसतं 
- नाहीं, कपटानें फसवला गेला तरी जो निरुत्साह होत नाहीं 
आणि एकदां हातीं घेतलेले काम कितीहि प्रत्याघात झालें 
म्हणून प्राण गेले तरी सोडून देणार नाहीं, अशी यौगंध- 
रायणाची ख्याति होती. वत्सराजाचा बुद्धिमान अमात्य, 
उदयनाचा परममित्र आणि राजमातेच्या पृत्रवत्‌ प्रेमाला 
पात्र झालेला योगंधरायणच वत्सराजावरील हें संकठ 
नाहींसें करण्याला सम्थे होता. राजमातेनेंहि त्याला तसाच 
उत्साहवधेक निरोप पाठवून कळविलें होतें कौ, ' मी तुलाहि 
पुत्रच मानते, तेव्हां माझ्या दुसर्‍या पुत्राला तूं सोंडवून 
आणलेंच पाहिजेस. तेव्हां अमात्य योगंधरायणानें हातांत 
पाणी घेऊन आचमन केलें आणि प्रतिज्ञा उच्चारली- 
“ राहुग्रस्त चंद्रम्याप्रमाणें शत्रूच्या तावडींत सांपडलेल्या 
राजाला सोडवन आणणार नाहीं तर मी नांवाचा योगंध- 
रायणच नव्हे ! ' 


> अंश -4$>- 


अवंतीराज महासेनाच्या डोक्यांत सध्यां एक प्रश्‍न 
सारखा घोळत होता. “ आपली आवडती वासवदत्ता 
कोणाला द्यावी."मगधाधिपति,काशणिराज अंगराज सौराष्ट- 
नरेश, मिथिलाधिर्पतिे, श्रसेन अश्या अनेक राजांकडन 
आतांपर्यंत राजकन्या वासवदत्तेला मागणी घालण्यात 

(१४) 


आलेली होती. दररोज कोठल्याना कोठल्या मोठ्या 
राजघराण्याकडून राजदूत येत, वासवदत्तेसाठीं मागणी 
घालीत; परंतु महासेन त्यांपैकीं कोणालाच ना होकार देई 
ना नकार ! म्हाताऱ्या बादरायण नांवाच्या क॑ंचुकीला 


* राजाच्या या विचित्र वागण्याचें मोठें नवल वाटत होतें. 


अखेर एक दिवस त्यानें राजाला त्या बाबतींत छेडलेंहि. 
तेव्हां राजा म्हणाला, “ बादर[यण, तुम्ही म्हणतां तें खरेच 
आहे. पण वासवदत्ता आमची फार लाडकी. तिचा पति 
सवेगुणांनीं संप्च असावा अशी हांव आम्हांला असणारच. 
आणि त्यामुळेंच या बाबतींत नक्की कांहीं ठरविणें मोठे 
कठीण होऊन बसलें आहे. आपल्या मुलीसाठीं वर शोधा- 
वयाचा म्हणजे त्याच्या अंगीं कोणते गुण नकोत ! आधीं 
कुल उत्तम हवेंच. तसाच तो अंत:करणाने प्रेमळ व शरीरानें 
बलवानहि असायला हवा. त्याचें रूप व शरीरकांती स्त्रिया 
पाहांणारच. आणि शिवाय स्त्रियांचें रक्षण करण्याइतका 


पराक्रमहि त्याच्या अंगांत असल्यावांचून चालणार नाहीं. . 


पण त्याच्या स्वतःसारखा असा सवंगुणसंपन्न जांवई 
महासेनाला कोठून मिळणार ! तरीपण त्याच्यासंबंधीं 
कांहींतरी विचार करणें प्राप्तच होतें. त्यांत उपवर मुलींची 
काळजी पित्यापेक्षां मातेलाच अधिक वाटते. म्हणून महा- 
सेंनानें राणी अंगारवतीला बोलावून आणण्यास कंचुकीला 
सांगितले. 

(१५) 

त्याच दिवशीं काणिराजाकडून वासवदत्तेला मागणी 
घालण्याकरितां त्याचा उपाध्याय जेवंती आला होता. 
त्यावरून महासेनाला आठवण झाली कों आपण शालंका- 
यनाला वत्सराजाला पकडण्यासाठीं पाठविलें आहे त्याची 
वार्ता अजून कांहीं आलेली नाहीं. परंतु इतक्यांत अंगार- 
वती राणी तेथें आल्यामुळें महासेनाचें तिच्याशींच बोलणें 
सुरू झालें. १) 


अंगारवतीकडून महासेनाला कळलें कौों वासवदत्ता 
अलीकडे संगीतकलेचा अभ्यास करीत असून कांचनमाले- . 
च्या नादाने ती वीणावादन शिकत असते. हळुहळु वासव- 
दत्तेच्या विवाहाबद्दल बोलणीं निघालीं. वासवदत्ता उपवर 
झाली आहे हें राणीलाहि कबूल होतें. परंतु ती लग्न 
झाल्यावर सासरीं जाणार व आपल्याला दुरावणार या 
विचारानें तिला खेदहि होत होता. मगधराजापासून 
मिथिलाधिपतीपर्यंत अनेंकांचीं नांवे घेऊन यांतला कोण 
जांवई म्हणून तुला पसंत आहे असा प्रश्‍न महासेनानें तिला 
विचारला. परंतु तिनें उत्तर देण्यापुर्वीच कंचुकी सांगत 
आला कोौं वत्सराज पकडला गेला. 


आपला अमात्य शालंकायन यानें वत्सराज उदयनाला 
पकडलें या कंचुकोच्या बातमीवर प्रथम महास्रेनाचा 
|. 1 त्यातें र वी 

विश्वासच बसेना. त्यानें आपली खात्री करून घेण्याकरितां 


(१६) 
त्याला अनेक प्रश्‍न केले. शेवटीं त्यानें विचारलें, “ मग 
योगंधरायण वारला कौं काय ?” त्यावर कंचुकीनें “ नाहीं, 


तो तर कोशाम्बीला आहे, ” असें उत्तर देतांच महासेन 
म्हणाला, “ मग, वत्सराजाला पकडलेंच नाहीं. ” 


. परंतु अमात्य शालंकायन स्वतःच बंदी वत्सराजाला 
बरोबर घेऊन आला होता. त्यामुळें खरेंखोटें म्हणायला 
जागाच नव्हती. महासेनाला सारी पृथ्वी आतां वीररहित 
झाली, निष्कंटक झाली. तो उद्गारला, “ मी आतां खरा- 
खुरा महासेन झालों. ” पण राणी अंगारवतीनें स्पष्ट 
सांगितले कों, “ आतां या निमित्ताने यालाच वासवदत्ता 
द्यायची ठरवून टाका. ” वास्तविक राजाच्या मनांतहि 
यापेक्षां कांहीं वेगळें नव्हतें. परंतु तो मानी राजा असल्या- 
मुळें आपल्या मुलीसाठीं उदयनानें' स्वतः होऊन मागणी 


. घालावी असें त्याला वाटत होतें. परंतु उदयनहि तितकाच 


स्वाभिमानी असल्यामुळें तें शक्‍य नव्हतें. 


आज तोच ताठ्यानें वागणारा वत्सराज बंदी म्हणून 
आपल्यासमोर आणण्यांत आला आहे, हे ऐकून महासेनाचा 
आनंद गगनांत मावेना. महासेनाच्या या हर्षांत आणखी 
एका गोष्टीने भर घातली. भरतवंशीय राजांकडील एक 
अभिमानास्पद वस्तु-“ घोषवती ' वीणाहि शालंकायनानें 
बरोबर आणली होती, ती महासेनाला अर्पण केली. राजाचा 


(१७) 
थोरला मुलगा गोपालक हा अर्थशास्त्राचा अभ्यासू आणि 
धाकट्या अनुपालकाला गाण्याबजावण्याचा तिटकारा, तो 
मल्लविद्येचा नादी. म्हणून शत्रूकडून जिंकलेली ही वस्तु 
महासेनानें आपल्या मुलीला द्यावयाचें ठरविलें. 


वत्सराजाला धरून आणलें होतें तरी त्याची व्यवस्था 
उत्तम प्रकारें ठेवून त्यांला सर्वे प्रकारच्या सुखसोयी 
करून देण्याविषयीं राजानें अमात्यांना आज्ञा दिल्या; 
मागील वेर उकरून न काढतां त्याच्याशीं गोडीगुलाबीने 
वागण्याबद्दल सूचना केल्या. 


अंगारवती राणीनें जातां जातां सांगितलें कों, वर- 
निठ्चिती अद्यापि झाली नसेलच; त्या बाबतींत इतक्यांत 
घाई करूं नका. राजानें बाहेर दाखविलें नाहीं तरी मनां- 
तून मात्र त्याला वाटत होतें कीं वत्सराजाच्या जखमा 
लवकर भरून येऊन त्याला बरें वाट्‌ं लागावें. महासेन 
मनांत मांडे खात होता कीं, वत्सराज आतां आपल्या पुरा 
हातांत सांपडला आहे. आतां आपण त्याला वांकवूं तसा 
तो वांकेळ. पण योगंधरायण कांहीं स्वस्थ बसला नव्हता. 

अमात्य योगंधरायण, सचिव रुमण्वान आणि विदूषक 
वसंतक हे तिघेहि वेष पालटून उज्जयिनींत येऊन राहिले 

होते. अर्थातच महाराज उदयनांची सुटका करणें हेंच 
त्यांचें उद्दिष्ट होतें. यौगंधरायणानें वेड्याचें सोंग घेतलें 
'होतें. रुमण्वान श्रमणकाच्या वेषांत होता आणि विदषक 
वसंतक एक ब्राह्मण उपासक म्हणूनच उज्जयिनीोंत 
वावरत होता. 


योगंधरायणानें आपल्या हेरांचें जाळें सवंत्र पसरलें होतें. 
उदयनाच्या सुटकेची एक योजना ठरवून त्यानें वसंतका- 
करवीं ती उदयनाच्या कानावर घातली. त्याप्रमाणें राजा 
तयार आहे ना हें समजून घेण्यासाठींच यौगंधरायण, 
रुमण्दान आणि वसंतक असे तिघेहि आडबाजूला एका 
अग्निशाळेंत जमले होते. वसंतक उदयन राजाला भेंटून 
आला होता. त्यानें राजाच्या सुटकेसाठीं यौगंधरायणानें 
आंखलेली योजना राजाच्या कानावर घातली. परंतु राजा- 
चा विचार कांहीं निराळाच होता; आणि त्याला तसें 
कारणहि होतें. ढ 


राजकुमारी वासवदत्तेवर उदयनाचें मन जडलें होतें. 
एक दिवस पालखींत बसुन ती देवीच्या दर्शनासाठीं जात 
' असतां तिची पालखी उदयन बंदींत पडला होता त्या. 
ठिकाणासमोरच थांबली. उदयनानें तेथील पहारेकऱ्याला 
वश्य करून घेऊन वासवदत्तेची भेट घेतली आणि त्याच- 
वेळीं दोघेहि एकमेकांवर अनुरक्‍त झालीं, उदयनानें 

विदूषकाच्या हातीं यौगंधरायणाला निरोप पाठविला होता 
कीं, ' येथून नुसतेंच निसटून जाण्यांत कांहीं विशेष हंशील 
नाहीं. जातां जातां प्रद्योताच्या अभिमानालाहि एखादा 
तडाखा लगावतां येईल आणि आपल्या झालेल्या विटंबनेंचा 
मोबदला घेतां येईल असें कांहीं करण्याचा माझा 
मानस आहे. ' 


आपला राजा अगदीं विपरीत रीतीनें पकडला जाऊन 
बंदींत पडला असतांनाहि त्याला हे प्रेमाचे चाळे सुचतात, 
म्हणून यौगंधरायणालाहि पहिल्यानें विषाद वाटला. जनाची, 
मनाची सारीच लाज गुंडाळून ठेवल्याप्रमाणें महाराजांचे 
हें वागणे आहे, असें तो म्हणाला. परंतु अशा त्यांच्या या 
वागण्यामुळें त्यांच्या सुटकेसाठी आपण चालविलेल्या 
प्रयत्नांत यश येण्याची आश्या विदूषकाला दिसेना. त्यामुळें 
त्यानें म्हटलें कीं मग महाराजांच्या भेटीची खटपट आप- 
ल्या म्हातारपणापर्यंत करीत बसावें लागेल आणि अर्थातच 
तोंपर्यंत हे वेषांतरहि कायम टिकवावें लागेल. परंतु 
स्वामिभकक्‍्त योगंधरायणाला त्याची मुळींच पर्वा नव्हती. 
त्याला स्वतःचें काय होईल याची काळजी नव्हती, लोक 
काय म्हणतील याची पर्वा नव्हती, महाराज उदयन भाप- 
ल्या या खटपटीची वाहवा करतील कीं नाहीं याचीहि 
फिकीर नव्ह्ती. तो फक्‍त एवढेच पाहात होता-उदयनाची 
सुटका केव्हां व कशी करावयाची 


(२९०) 
विदूषकानें उदयनाचें मनोगत त्याला सांगून म्हटलें कीं, 
तुम्ही जर हें काम एवढ्या चिकाटीनें हातीं घेतलेच आहे 
तर महाराज उदयन व राजकन्या वासवदत्ता या दोघांनाहि 
येथून नेण्याची तजवीज करा. रुमण्वानालाहि वाटले कीं 
महाराजांची तशी इच्छा आहे तर आपण या गोष्टीवर 
विचार करावा. तेव्हां योगंधरायणानें लगेच दुसरी प्रतिज्ञा 
उच्चारली : “ सुभद्रेला जसा अर्जुन किंवा पद्मलतेला जसा 
हत्ती त्याप्रमाणें राजा त्या राजकन्येचे जर हरण करणार 
नाहीं तर मी नांवाचा यौोगंधरायणच नव्हें. तसेंच त्या 
विशालाक्षीसह राजाला मी येथून घेऊन न जाईन तर 
नांवाचा यौगंधरायणच नव्हे. ” 


अमात्य यौगंधरायण नुसती प्रतिज्ञा करूनच थांबणारा 
नव्हता. त्याअगोदरच त्याचे उद्योग सुरू झाले होते. 


नलागिरी नांवाचा महासेनाचा मुख्य हत्ती होता. त्याच्या 
राहाण्या-खाण्याच्या व निजण्या-बसण्याच्या जागीं सवंत्र 
मादक वनस्पती टाकून आणि धूप इत्यादींचे प्रयोग करून 
तो चवताळेल अशी व्यवस्था योगंधरायणानें करविली. हा 
हत्तीश्रेष्ठ एकदां भडकला म्हणजे त्याला आवरणें महाकर्म 
कठीण होतें. त्यामुळें महासेन गडबडून जाईल आणि 
अनायासे उज्जयिनींत असलेल्या उदयनाला नलागिरीला 
शांत करण्याची विनंती करील हु स्पष्ट होतें. कारण 

घोषवती वीणेच्या वादनानें रानटी हत्तींनासुद्धां उदयन 
वश करतो हें महासेनाला माहीत होतें. त्याप्रमाणें नला- 
गिरीला ताळ्यावर आणण्यासाठीं उदयनाची बंदीगृहांतून 
सुटका झाली व घोषवती त्याच्या हातीं आली कीं त्यानें 
सहज म्हणून नलागिरीवर आरूढ व्हावें आणि त्याच्यावर 
बसूनच वेगानें कौशयाम्बीचा रस्ता सुधारावा असें योगंधराय- 
णाचें हें कारस्थान होतें 


आयत्या वेळीं या योजनेंत फक्त थोडाच फरक झाला. 
माजलेल्या नलागिरीला ताळ्यावर आणण्यासाठीं उदयनाची 
केदेंतून सुटका झाली. पण पुढें भद्रवती नांवाची महासेनाची 
जी अति चपळ हत्तीण होती तिचा उपयोग वत्सराजांनें 
पळून जाण्यासाठीं केला. या भद्रवतीचा माहूत गात्रसेवकं 
याला यौगंधरायणाच्या हेरांनीं वश करून घेतलें. पळून 
जाण्याच्या दिवशीं त्याला भरपूर दारू पाजून त्याची दुसरी- 
कडे रवानगी केली आणि स्वत: वत्सराज आगाऊ ठरविल्या- 
प्रमाणें वासवदत्तेला बरोबर घेऊन भद्रवतीवर बसून 
कौश्याम्बीला निसटून गेला. नलागिरीला भद्रवतीच्या मागें 
लावून वत्सराजाला पकडण्याचा प्रयत्न महासेनानें केला 
परंतु तो निष्फळ ठरला; आणि वत्सराज आपल्या राजधानींत 
सुखरूप जाऊन पोहोंचला. 


वासवदत्तेला घेऊन वत्सराज पळून गेला परंतु 

योगंधखयण उज्जयिनींत मागेच राहिला होता.त्याचे गप्तचर 

'कृष्णसर्पाप्रमाणें सवंत्र पसरलेले होते ते एकदम प्रकट झाले 
व त्यांनीं आपापली कामगिरी बजावली. महासेनाच्या 
सन्याशीं त्यांची लढाई जंपली. स्वतः यौगंधरायणहि तींत 
सामील झाला. लढतां लढतां विजयसुंदर नांवाचा हत्ती 
त्याच्यावर चाळून आला तेव्हां त्यानें आपल्या हातांतील 
तलवारीचा एक फटका त्याच्या दातावर ठेवून दिला. 
परंतु त्यामुळें तलवार मोडली आणि यौगंधरायण 
पकडला गेला. 


- स्वतः पकडला गेल्याचें दु:ख योगंधरायणाला अजिबात 
नव्हतें. उलट संसारांतून मुक्‍त झालेल्याला अरण्यवासाचा 
जो आनंद मिळतो त्याचाच अनुभव तो घेत होता. मनांत 
बाळगलेला हेतु पुरा झाल्यामुळें अटकेंत पडण्याची आपत्ती 
कोसळली तीहि त्याला समाधानकारकच वाटत होती. 
किंबहुना सुख किंवा दुःख हें पूर्वसंचितानुसारच भोगावें 
लागतें असें समजणारा तो असल्यामुळे बंधनच काय पण 
त्या कार्यात प्रत्यक्ष मृत्यु आला असता तरी त्याला त्याचें 
यत्किचितहि दुःख वाटलें नसतें. आपल्या राजाला आपण 
केदेतून सोडविले, संकटांतून मुक्‍त केलें याचीच त्याला 
ठतछृत्यता वाटत होती. आणि म्हणूनच हातचें शस्त्र 
गळून पडून स्वत:ला शत्रूच्या हातीं पडावें लागलें व 

महासेनाच्या राजवाड्यांत एक बंदी म्हणून प्रवेश करावा 
लागला याचें त्याला समाधान वाटत होतें. 


त्याला पकडून आणीत असतांना उज्जयिनींतील 
नागरिकांनीं त्याला पाहण्यासाठीं गर्दी केली. सेतिक 
नागरिकांना बाजूला हटवूं लागले. ते म्हणाले, अहो, 
तुम्हीं याला पूर्वी कधीं पाहिलें नसल्यासारखे काय करतां : र 
त्यावर यौगंधरायणानें म्हटलें, “ अहो, तेव्हां पाहिलें तें 
वेड्याच्या वेषांत ! राजावरील माझ्या स्वामिभक्तीमुळें 
माझी दह्या काय झाली हें या राजसेवकांना एकदां पाहुंच 
दे. तसेंच अमात्यपदा'ची प्राप्ति व्हावी असें जे मनांतून 
इच्छित असतात त्यांनाहि मला पाहूं दे, म्हणजे एक तर 
त्यांची ती मनीषा स्थिर तरी होईल किवा नाहींशीं तरी 
होऊन जाईल. ” 


इतक्यांत एका शिपायाने यौगंधरायणापाशीं येऊन 
सांगितलें कीं, वत्सराज पकडले गेले! 


परंतु यौगंधरायणाचा त्या गोष्टीवर विश्‍वास बसणें 
शक्‍यच नव्हतें. तो म्हणाला, “ शक्‍य नाहीं! शत्रूच्या 
नगरांतून वत्सराज बंधनमुक्‍त होऊन बाहेर पडले त्याला 
कितीतरी वेळ झाला. एव्हांना भद्रवतीवर बसून ते अरण्य 
ओलांडूनहि गेळे असतील, निमिषभरांत अनेक योजने 

अंतर ओलांडून गेलेल्या राजाला पकडलें असेल हें कसें 
शक्‍य आहें? बरें, पण त्यांस कसें पकडलें म्हणतां?” . 


त्यावर त्या शिपायानें सांगितलें कीं, नळागिरीनें त्यांचा 
पाठलाग करून त्यांना पकडलें. परंतु तेंहि शक्‍य नव्हतें. 
'यौगंधरायणाला माहीत होतें कों, नलागिरीपाशीं बळ आहे 
पण बुद्धी नाहीं. 


नंतर योगंधरायणाला शस्त्रागाराकडे नेण्यांत आलें. 
शस्त्रागारावर पाहार्‍्याचा बंदोबस्त कडक असतो म्हणून 
योगंधरायणाला तेथें ठेवावें अशी आज्ञा होती. तें ऐकून 
यौगंधरायण उपहासपुवेक म्हणाला, “ जेव्हां वत्सराज 
बंदींत होता तेव्हां वास्तविक अधिक बंदोबस्त असावयास 
हवा होता; परंतु तेव्हां अमात्यांनी झोंपा काढल्या. आणि 
आतां रत्न चोरीला गेल्यावर पेटी राखण्याची धांवाधांव 
हे करीत आाहेत! ” 


योगंधरायणाला मोकळा करून झास्त्रागारांत ठेवलें. 
तेथें तो विश्रांति घेत पडला होता. इतक्यांत भरतरोहक 
हा महासेनाचा अमात्य त्याच्या भेटीसाठी आला. महा- 
सनाच्या सगळ्या अमात्यांना योगंधरायणानें आपल्या 
बुद्धिकोशल्यानें व राजनींतींतील डावांनीं चांगलेंच तोंडघशी 
पाडलें होतें. पडलेल्या मल्लाप्रमाणें मान खालीं घालून 

आणि शरमूनच भरतरोहक भेटीला आला होता. * नको 
ही याची भेट ' असेहि त्याच्या मनांत येत होतें. डिवचलेला 
साप फणा उभारून समोर दिसावा तसा योगंधरायण त्याला 
समोर दिसत होता. त्याला वाटलें कीं योगंधरायण आपला 
उपहासच करीत आहे. 


_ तथापि खालीं बसल्याधर भरतरोहकानें त्याला म्हटलें, 
“ आजवर आपलें नुसतें नांवच ऐकलें होतें.आज आपल्याला 
प्रत्यक्ष पाहून मोठा आनंद होत आहे. " - 


एथपर्यंत ठीक झालें. परंतु योगंधरायण पुढे म्हणाला, 
“ नुसतें पाहून काय म्हणतां; रक्‍तानें माखलेले हे माझें 
शरीर पाहून तरी म्हणा. पित्याचा वध करणाऱ्याला ठार 
मारल्यानंतर द्रोणपुत्र अवत्थाम्याला जसें समाधान लाभलें 
तसा मीहि आतां शान्तपणें येथें पडलों आहे. ” 


हें ऐकतांच मात्र भरतरोहक खवळला. तो म्हणाला, 
“ कपटानें हत्तीच्या साहाय्यानें केलेल्या पराक्रमाबद्दल 
केवढी ही प्रोढी ! ” 


“ काय कपटानें ?” योगंधरायणानें विचारलें. “ मग 
तुमची ती करणी तरी कितपत योग्य होती ? मल्लिका- 
वेली व सालवृक्ष यांच्या भाड दडवलेल्या हत्तीच्या मिषानें 
कपट .रचून त्यांत तुम्ही आमच्या राजाला पकडून त्याला 

हातांची उश्ी व जमिंनीचें अंथरुण करावयास लावलेत. 
राजा हत्तींना वश करण्यांत पटाईत आहे हें जाणून 
वीणेच्या साहाय्यानें तुम्ही कपट केलेंत. तुम्ही घालून 
दिलेल्या त्या मार्गावरूनच मीहि चाललों; यांत माझ्याकडे 
कांहीं दोष येत नाहीं. ” 


“ अहो पण, योगंधरायण ! हा चोरीचा मामला तरी 
तुम्हांला कितपत शोभतो ! ” म्हणून उलट भरतरोहकानें 
टोमणा मारला. “ महासेनाची जी मुलगी अग्निसमक्ष 
शिष्या म्हणून पत्करली तिचा रीतसर वाळऊनिश्‍चय होण्या- 
पुर्वीच वत्सराजानें तिळा पळवून नेली ही तर उघड उघड 
चोरी आहे. ” 


पण योगंधरायणानें त्यावर प्रत्युत्तर दिलें कीं, “ नव्हे, 
नव्हे, हा तर आमच्या राजांचा विवाहच झाला. भरत- 
कुलोत्पन्न वत्सराज तिचा पत्नी म्हणून स्वीकार केल्यावांचून 
तिला विद्या देईलच कशी?” 


यावर भरतरोहकानें नवीनच मुद्दा काढला. तो म्हणाला, 


“ महासेनांनीं वत्सराजाचा आदरसत्कार केला त्याचें है 
फळ त्यांनीं दिलें काय?” 


_ पण योगंधरायणहि कांहीं कच्च्या गुरूचा चेला नव्हता. 
त्यान सांगितलें, “ नलागिरी बेफाम झाला, वत्सराजाच्या 

शब्दाने तो ऐकेल हे. महासेताला. माहीत म्हणून त्यानें 
वत्सराजाला मक्‍त केलें आणि आपला स्वत:चा व आप्त- 
स्वकीयांचा जीव वांचविला; उगीच नव्हे. आणि पुन्हां 
केदेत टाकलें नाहीं तेंहि वत्सराजावर उपकार म्हणून नव्हें 
तर लौकिकांत बरें दिसणार नाहीं म्हणून ! ] 


- हा अमात्यश्रेष्ठ बोलण्यांतहि आपल्याला हार जाणारा 
नाहीं हें भरतरोहकानें जाणलें. तेव्हां त्यानें त्याला 
डिवचण्यासाठीं म्हटलं, “ बरे, तें जाऊ द्या. महासेनाची 
आडकाठी असतांहि कौशाम्बीला स्वत: परत जाण्याची 
तुमची कांहीं शक्कल आहे कीं काय?” | 


यौगंधरायण हंसला; म्हणाला, “ एवढी उलथापालथ 
केल्यावर उरलेल्या एवढ्याशा गोष्टीची काय कथा ! 
झाड मुळासकट उपटून .टाकल्यावर फांद्या तोडायला. 
कितीसें कठीण ! 


परंतु यौगंधरायणाला ते कष्ट घेण्याची गरजच पडली 
नाहीं. तेवढ्यांत महासेनाच्या कांचुकीयानें येऊन सांगितलें 
“ तुम्ही जें कांहीं केलेत त्यांत तुमचा दोष नाहीं; गुण- 
वानांशीं माझा तंटा नाहीं. तेव्हां ह सुवर्णपात्र आपण 
स्वीकारावे अशी महाराजांची विनंती. आहे. ” 


यौगंधरायणाला प्रथम वाटलें कीं या सत्काराचा 


क्र 

स्वीकार करणें म्हणजे शिक्षेऐवजीं बक्षिस स्वीकारण्यासारखें 


हीनपणाचें होईल. एकप्रकारे हे मंत्री आपल्याला ही भेट 


पाठवून लाजवीतच असावेत. परंतु इतक्यांत कांचुकीयानें. 


पुन्हां माहिती आणली कीं, वत्सराज व वासवदत्ता यांच्या 
विवाहाचा मंगलसोहळा चालला आहे. 


उदयन वासवदत्तेला घेऊन पळून गेला हें ऐकून वासव- 


दत्तची आई राणी अंगारवती हिनें हाय खाल्ली. ती 


राजमहालाच्या गच्चीवरून खालीं उडी टाकून आत्महत्त्या 
करण्याच्या प्रयत्नांत होती. एवढ्यांत स्वत: महासेनच तेथें 
भाला. त्यानें तिची समजूत घातली व सांगितलें, “ क्षत्रिय- 
धर्माला अनुसरून आपल्या मुलीचा विवाह झालाच आहे. 
तेव्हां अशा आनंदाच्या वेळीं दुःख कसलें करतेस?” तेव्हां 


वत्सराज व वासवदत्ता यांचीं चित्रे एका फलकावर रंगवून 


. उज्जयिनींत त्यांचा विवाहसोहळा थाटामाटाने करण्यांत 


आला. आणि त्या आनंदाप्रीत्यथेच वत्सराजाचा मंत्री 
यौगंधरायण याचा सत्कार करण्यासाठीं त्याच्याकडे 


कंचुकीच्या हातीं सुवर्णपात्र पाठविण्यांत आलें. आपली 
. प्रतिज्ञा शेवटास गेलेली आहे व महासेनालाहि हा विवाह 


मान्य आहे हें पाहून योगंधरायणानें त्या भेटीचा 
स्वीकार केला. 

